

# قرآن کریم کی ترتیب نزول

(مباحث، مصادر اور مراجع)

کا سرسری جائزہ

پروفیسر حافظ احمد یار —————

قرآن کریم نبی اکرم صلی اللہ علیہ وسلم پر ایک دم نازل نہیں ہوا تھا بلکہ وقار نو قتاً آہست آہست اتر تارہ اور بالآخر ۲۳۳ سال سے کچھ اور پر مدت میں اس کا نزول مکمل ہوا۔ یہ بات قرآن مجید کی دو اندر ورنی شادتوں (الاسراء: ۱۰۲ اور الفرقان: ۳۲) کے علاوہ تغیر، حدیث، تاریخ و سیرت اور علوم القرآن کی عام کتابوں سے بھی ثابت ہے۔ قرآن کریم کے نزول کی ابتداء رمضان ۲۱ ولادت نبویؐ کی کسی مبارک رات سے ہوئی، جسے قرآن ہی کی ایک اندر ورنی شادوت کی بناء پر بعض الہلی علم نے ۷۸ رمضان متین کیا ہے لہ اس کے بعد آنحضرت صلی اللہ علیہ وسلم قریباً ۱۳ برس تک میں رہے اور مجموعی طور پر قرآن کا ۱۹۰ حصہ اس عرصے میں نازل ہوا۔ اس کے بعد آپؐ بھرت کر کے مدینہ تشریف لے گئے اور دو سال سے کچھ زائد مدت وہاں رہے اور وہاں بھی حضورؐ کی وفات سے ایک ماہ قبل تک نزولِ قرآن کا سلسہ جاری رہا اور اس مدت میں قرآن کریم کا قریباً ۱۳۰ حصہ نازل ہوا۔ اس طرح نزولِ لحاظ سے قرآن کریم کی زمانی ترتیب بیانی طور پر دو ادوار یعنی سنتی دور اور مدنی دور میں کی جاسکتی ہے۔

○ قرآن کریم کی اس ترتیب (بما نہایت متفق طور پر نازل ہونا) کی مکتبیں اور مصلحتیں بھی بیان کی گئی ہیں ملے۔ مذکورہ بالا دونوں ادوار نزول میں وحیٰ قرآنی کے نزول کا کوئی وقت یا مقدار مقرر نہ تھی اور نہ ہی یہ چیز بھی کرمؐ کے اختیار میں تھی۔ حضر(گمرا) کے علاوہ سفر میں اور دن کے علاوہ رات میں بھی وحیٰ کا نزول ہو جاتا تھا۔ اسی طرح (لحاظ

مقدار) بعض دفعہ کوئی مکمل سورت نازل ہو جاتی تھی (زیادہ تر چھوٹی سورتیں الاخلاص، الکافرون، الفیل وغیرہا بیک وقت نازل ہوئی ہیں۔ بڑی سورتوں میں سے صرف سورۃ الانعام بیک وقت نازل ہوئی تھی)۔۔۔۔۔ کبھی کسی سورت کا کوئی حصہ جو پانچ سے دس آیات پر مشتمل ہوتا نازل ہوتا تھا اور سورۃ آہستہ آہستہ کنی و قفوں میں مکمل ہوتی تھی۔ بعض دفعہ ایک وحی میں صرف ایک ہی آیت نازل ہوئی ہے، بلکہ بعض دفعہ تو صرف ایک آیت کا بھی کچھ حصہ نازل ہوا ہے۔ مثلا سورۃ النساء کی آیت ۹۵ (الْأَسْتَوْى الْفَاعِلُونَ ..... الَّذِي) کا ایک حصہ ”خَمْرٌ أُولَى الصَّرَدِ“ پوری آیت نازل ہو چکنے کے بعد الگ نازل ہوا ۔۔۔۔۔

○ قرآن کریم کے اس طویل عرصہ نزول کے سلسلے میں بعض حضرات نے اس موضوع پر بھی قلم اٹھایا ہے کہ قرآن کا کون سا حصہ سب سے پہلے نازل ہوا اور کون سا سب سے آخر میں؟۔۔۔۔۔ یہ بات تو بالاتفاق اور بطرائق تو اتر ثابت ہے کہ سب سے پہلے غارِ حراء میں آپ پر سورۃ العلق کی ابتدائی پانچ آیات نازل ہوئی تھیں۔ البتہ اس میں اختلاف ہے کہ سب سے پہلے مکمل صورت میں نازل ہونے والی سورت کون سی تھی۔ اکثر کے نزدیک وہ سورۃ الفاتح تھی۔ اسی طرح بلحاظ نزول قرآن کی سب سے آخری آیت کے بارے میں بھی مختلف اقوال ہیں۔ مشہور تو یہ ہی ہے کہ بلحاظ نزول آخری آیت سورۃ المائدہ کی تیسری آیت تھی۔ مگر صحیح روایت یہ ہے کہ وہ سورۃ البقرہ کی آیت ۲۸۱ (وَاتَّقُوا يَوْمًا.....) تھی ۔۔۔۔۔

○ قرآن کریم کی موجودہ۔۔۔۔۔ الحمد سے والناس تک۔۔۔۔۔ ترتیب تلاوت اس کی ترتیب نزول سے بالکل مختلف ہے۔ تاہم یہ ترتیب تلاوت بھی تو قیعی ہے، یعنی خود آنحضرت صلی اللہ علیہ وسلم کی طرف سے (بازنِ اللہ) مقرر کردہ ہے۔ حقیقت یہ ہے کہ قرآن کریم کی نزولی ترتیب کو یاد رکھنے کا آپ نے کبھی حکم نہیں دیا۔ بلکہ خود آپ سے

۱۔ نزولی کیفیات کی اس قسم کی تفصیل کے لئے دیکھئے: القاضی ص ۱۰۔ ۱۲، الزنجانی ص ۳۲ اور سمجھی ص ۹۷۱ بعد

۲۔ تفصیل کے لئے دیکھئے: الانسان ۲۳۔ ۲۷، البرہان ۲۰۶ تا ۲۱۰، الزرقانی ص ۸۵ تا ۹۹، الزنجانی ص ۳۰ تا ۳۸ اور القاضی ص ۹۵ تا ۹۷

کسی سورۃ یا آیت کے زمانہ نزول یا مقام نزول کے بارے میں براہ راست کوئی روایت ثابت نہیں ہے۔ اس بارے میں ہماری تمام تر معلومات کی بنیاد (جیسا کہ آگے بیان ہو گا) صرف صحابہ کرامؓ کے شوق جستجو اور بیان مشاہدہ پر ہے ۔۔۔ ترتیب نزول پر توجہ مرکوز کرنے کے بر عکس آپؐ نے قرآن مجید کی موجودہ ترتیب تلاوت کو مشین فرمایا۔ ہر حصہ قرآن کے نزول کے بعد آنحضرتؐ اول خود بذریعہ جرئتیلؐ اس کی ترتیب تلاوت سے آگاہ ہوتے تھے۔ پھر آپؐ صحابہؓ کو اس ترتیب تلاوت سے آگاہ فرماتے۔ یعنی آپؐ صحابہؓ کو یہ بتا دیا کرتے تھے کہ فلاں آیت یا آیات کو فلاں سورت کے فلاں حصے کے بعد ملا کر یاد کر لو۔ پھر نازل شدہ حصہ قرآن کے حفظ کرنے اور اس کی روزانہ تلاوت میں اسی ترتیب تلاوت کو طہوڑ رکھنے کا حکم دیتے رہتے تھے۔ بلکہ نمازوں میں اسی ترتیب کے مطابق سورۃوں کی تلاوت کے ذریعے اس معاملے میں عملی رہنمائی بھی فرماتے تھے لہ

○ رسول اللہ صلی اللہ علیہ وسلم کے زمانے میں (حفظ اور ترتیب تلاوت کے حوالے سے) نص قرآنی (Text) کی تقسیم صرف دو حصوں میں کی گئی (اور راجح) تھی۔ یعنی آیات اور سورۃوں کی شکل میں۔ قرآن کریم کی دیگر تقسیمات مثلاً اجزاء و احزاب اور ان کے انصاف، اربعاء وغیرہ اور سورۃوں کی رکوعات میں تقسیم وغیرہ یہ سب عمدہ نبویؐ کے بہت بعد مختلف ضروریات کے تحت وجود میں آئیں۔ اور اسی لئے یہ تقسیمات تمام عالم اسلام میں یکساں بھی نہیں۔ البتہ قرآن کریم کی سورۃوں اور آیتوں والی نبویؐ تقسیم ہر جگہ یکساں راجح ہے۔ قرآن کریم میں متعدد جگہ قرآن کی آیات یا سورۃوں کے حوالے سے بات کی گئی ہے۔ گویا لفظ ”آیہ“ یا ”سورۃ“ قرآن ہی سے لئے گئے ہیں۔

○ قرآن کریم کی عبارت کے ایک مخصوص اور مقررہ حصے کو ”آیہ“ کہتے ہیں جسے فارسی اور اردو میں ”آیت“ کی الماء سے لکھا جاتا ہے۔ آیت کے لئے یہ نام بھی آنحضرتؐ نے ہی رکھایا قرآن کے مطابق استعمال کیا۔۔۔ اور یہ کہ عبارت کا کتنا حصہ ایک آیت ہے، اس کا تعین بھی آپؐ نے باذنِ اللہ خود ہی فرمایا۔ یعنی یہ تمام چیزوں قیمتی ہے۔ اس میں کسی قیاس یا اجتہاد کا دخل نہیں ہے۔۔۔ اس کا اندازہ اس سے سمجھئے کہ حروف

۱۔ البانی ص ۳۹ بعد، الزنجانی ص ۷۹، الزرقانی ص ۳۴۹ بعد اور القاضی ص ۱۱۳ بعد۔ میں

ترتیب آیات کی توفیق کے بارے میں بہت سی روایات جمع کردی گئی ہیں۔

۲۔ مزید وضاحت کے لئے دیکھئے۔ البرہان ۲۲۸۔ ۲۶۸۔ اور الزرقانی ص ۳۳۳ بعد

مقطعات کے ایک چار حرفی مجموعہ "الْمَعْنُون" کو ایک آیت شمار کیا گیا ہے مگر اس سے ملنے جلتے مجموعہ "الْقُرْبَان" کو آیت شمار نہیں کیا گیا۔ اسی طرح دو حرفی مجموعہ "الْمَعْنُون" کو تو آیت گناہ کیا ہے مگر اس سے مشابہ لفظ "طَسْن" کو آیت نہیں سمجھا گیا۔ اسی طرح پانچ حرفی مجموعہ مقطعات میں سے "كَهْلَيْعَنْ" کو ایک آیت شمار کیا گیا ہے مگر اسی قسم کے دوسرے مجموعہ "أَحْمَمْ عَسْقَ" کو دو آیات شمار کیا گیا ہے۔ علم الفواصل میں شمار آیات کے بارے میں جو اختلاف ہوئے ہیں اس کی وجہ بھی یہی تقویف ہے، کیونکہ تو قیمتی علم آئمہ نختل کرنے کے لئے روایت کی ضرورت ہے اور روایت میں اختلاف کے اسباب پیدا ہو سکتے ہیں۔

نبی کریم صلی اللہ علیہ وسلم حلاوت کے دوران، خصوصاً نمازوں میں، عموماً ہر آیت پر وقف فرماتے تھے اور اس کا مقصد "عدِ آیت" کی تعلیم یا آگاہی دینا ہوتا تھا۔ اور بعض وفہ مضمون کی مناسبت سے آیت کے اختتام پر وقف نہیں بھی کرتے تھے یا بعض وفہ مضمون ہی کی مناسبت سے اختتام آیت کی بجائے دوسری جگہ وقف فرمائیتے تھے، جسے بعض صحابہؓ نے اختتام آیت سمجھ لیا اور اسی طرح آگے روایت کیا؛ جب کہ دوسرے صحابہؓ کو معلوم تھا کہ فلاں جگہ وقف آیت کے اختتام کے بغیر بھی ہوا ہے۔ قرآن کریم کی آیات کے شمار (عدِ آیات یا علم الفواصل) میں جو سات مختلف روایات (منی الاول، منی الاخر، آنی، بصری، دمشقی اور کوفی) راجح ہیں ان کی بنیاد یہی اختلاف روایت ہے یعنی ورنہ آیت کی گفتگی میں اختلاف کا مطلب یہ نہیں کہ کسی نے کچھ آیات لے لیں اور کسی نے چھوڑ دیں۔ بلکہ یہ اختلاف صرف اختتام آیت کے مقام (یعنی فاصلہ) کے بارے میں ہے۔ کسی نے سمجھا آیت فلاں جگہ ختم ہوتی ہے، کسی نے سمجھا فلاں جگہ ختم ہوتی ہے۔ آیات کے سلسلے میں تیری قابل ذکر بات یہ ہے کہ ہر ایک آیت کی اندر وہی ترتیب کلمات بھی رسول اللہ صلی اللہ علیہ وسلم ہی کی (بازنِ الہی) تعلیم کردہ ہے۔

خلاصہ یہ کہ نص قرآنی کی اس سب سے چھوٹی اکائی (Unit) کا نام "آیہ" بھی آپ نے رکھا۔ پھر ایک آیت کی مقدار کا تعین بھی آپ نے خود فرمایا اور ہر ایک آیت کی اندر وہی ترتیب (کلمات) بھی آپ نے ہی مقرر کی۔ اور یہ سب کچھ امرِ الہی کے موافق (یعنی تو قیمتی) تھا۔

۱۔ "کان مفت علی روؤس الائی للتفیف"۔ دیکھئے البرہان ۲۵۲:

۲۔ تفصیل کے لئے دیکھئے الزرقانی ۳۳۶: بعد

○ محمد بنوی میں نص قرآنی کا دوسرا مجموعہ (Unit) "سورۃ" تھا۔ یعنی قہن کرم آنھوں کی طرح سورتوں میں بھی منقسم تھا۔ قرآن کرم کی سورتوں کے بارے حسب ذیل امور قابل ذکر ہیں۔

۱۔ یہ نام (الظفیرۃ") بھی آپؐ کا اختیار کردہ ہے (جود راصل قرآن سے ہی لیا گیا)۔  
۲۔ قرآن کرم کل ۱۱۷ سورتوں پر مشتمل ہے اور سورتوں کی یہ تعداد بھی خود آنحضرتؐ کی ہی مقرر کردہ ہے۔

۳۔ ان تمام سورتوں کے نام بھی تو قسمی ہیں، یعنی یہ سب نام بھی آپؐ ہی کے رکھے ہوئے ہیں۔ بعض سورتوں کے ایک سے زائد نام بھی آپؐ ہی کے باتائے ہوئے ہیں۔ بعد میں لوگوں نے مضمون کی مناسبت سے بھی بعض سورتوں کے لئے مزید نام وضع کرتے تھے۔  
تاہم یہ صرف صفاتی نام ہیں جو قرآن کے اندر بطور عنوان کبھی نہیں لکھے جاتے بلکہ سورتوں کے مقابل نام (تو قسمی ہونے کی بنا پر) بعض ایشیائی اور زیادہ تر عرب اور افریقی ملکوں کے مصاہف میں بطور عنوان استعمال ہوتے ہیں۔

۴۔ قرآن کرم کی ہر سوت کے اندر آیتوں کی تعداد، ہر سوت کے شروع میں (سوائے سورۃ التوبہ کے) بسم اللہ کا الزام اور سورۃ کے اندر آیات کی ترتیب تلاوت بھی تو قسمی ہے۔ یعنی یہ بھی آپؐ ہی کی مقرر کردہ ہے۔ اس بات پر امت کا اجماع ہے اور بکثرت نصوص و روایات سے یہ بات ثابت ہے کہ اول خود آپؐ بذریعہ جبریلؐ آیات کی اس (اندر وہی سورت) ترتیب تلاوت سے آگاہ ہوتے اور پھر صحابہؓ کو ہر آیت کا موقع تلاوت متعین کر کے بتا دیتے تھے۔ اور پھر اس ترتیب لے مطابق حفظ کرنے اور بکثرت تلاوت کرتے رہنے پر زور دیتے تھے۔ جو صحابہؓ مکمل قرآن حفظ نہ کر سکتے وہ قرآن کی

۱۔ البانی ص ۵۶، الاقران ۱:۳۳، البربان ۱:۲۳۹

۲۔ مذکورہ سولہ مقابل ناموں کے لئے دیکھئے اجمیع حمایت اسلام کے مطبوعہ قرآن مجید کے مقدمہ میں فرست ۵۔ نیز القاضی ص ۱۳۲ تا ۱۳۷ جاں ۳۸ سورتوں کے مقابل نام دئے ہیں اور اس تصریح کے ساتھ کہ ان میں سے کون سے تو قسمی ہیں اور کون سے احتصاری یا قیاسی نام ہیں۔ مزید دیکھئے الاقران ۱:۵۲-۵۶ اور البربان ۱:۲۴۹

۳۔ زیادہ تفصیل کے لئے دیکھئے الاقران ۱:۶ بعد، البربان ۱:۲۵۶ بعد، الزنجانی ص ۲۹، الزرقانی ۱:۳۲۹ بعد اور القاضی ص ۱۱۳ تا ۱۱۹ جاں اس موضوع سے متعلق کافی روایات جمع کی گئی ہیں۔

مختلف سورتوں کو حفظ کر لیتے تھے۔ اس طرح آنحضرت صلی اللہ علیہ وسلم کی وفات کے وقت تک قرآن کی تمام سورتوں کے نام اور ہر سوت کی اندروفی ترتیب آیات (نبی کریم) کے فرمان حفظ اور تاکید تلاوت کے ساتھ نمازوں میں اسی ترتیب آیات کے ساتھ سورتوں کی تلاوت کی ہے اپنے پر) ایک جانی پچانی چیز بن چکی تھی۔ اس کا اندازہ اس بات سے کر لیجئے کہ مصاحفِ عثمانی کی تیاری کے وقت کسی بھی سورت کی اندروفی ترتیب آیات کے بارے میں کسی طرح کا کوئی ادنیٰ اختلاف بھی مردی نہیں ہے۔ اگر ایسا ہوتا تو معاملہ حضرت عثمانؓ کے سامنے پیش کیا جاتا، جیسا کہ لفظ "تابوت" کی الماء کے بارے میں ہوا۔ ۵۔ قرآن کریم میں سورتوں کی موجودہ ترتیب تلاوت کے بارے میں اختلاف ہوا ہے کہ یہ (ترتیب سور) بھی تو قیفی ہے یا صحابہؓ کے اجتہاد سے یہ ترتیب اختیار کی گئی۔ اگرچہ زیادہ والاکل اس بات کے حق میں جاتے ہیں کہ یہ ترتیب سور بھی (اکل کی اکل یا اس کا معتقدہ حصہ) تو قیفی تھا۔ تاہم بہت سے اہل علم ترتیب سور کے اجتہادی ہونے کے قائل بھی ہوئے ہیں۔ ہم یہاں اس بحث میں نہیں پڑنا چاہتے کہ یہ ہمارے موجودہ موضوع کے دائرہ کار سے خارج ہے لیکن ویسے اس اختلاف سے قرآن کریم کی حفاظت پر کوئی حرفا نہیں آتا، کیونکہ قرآن کریم کی مکمل ۱۱۴ سورتوں کا علیحدہ علیحدہ (اپنے ناموں سمیت اور اپنی اندروفی ترتیب آیات کے ساتھ) حفظ و تلاوت کا سلسلہ معروف اور متعارف تھا۔

○ موجودہ ترتیب سور تو قیفی ہے یا اجتہادی؟ اس بارے میں ایک سے زیادہ آراء و اقوال موجود ہیں، مگر یہ بات بالاتفاق ثابت ہے کہ سورتوں کی موجودہ ترتیب تلاوت ان کی ترتیب نزول سے بالکل مختلف ہے۔ اسی طرح سورتوں کی اندروفی ترتیب آیات کے تو قیفی ہونے میں کوئی شک و شبہ نہیں۔ مگر یہ بھی حقیقت ہے کہ سورتوں کی اس اندروفی ترتیب آیات میں بھی ترتیب نزول کی پابندی نہیں کی گئی۔ بلکہ بعض رفع کی دور کی سورتوں میں ملنی دور کی آیات اور کبھی ملنی دور کی سورتوں میں مکنی دور کی آیات کو بھی جگہ دی گئی۔ اور یہ سب کچھ آنحضرتؐ کے حکم کے مطابق ہوا۔

- چاہیں تو اس بحث کے لئے دیکھئے الاتقان: ۷۲ بعد، الہیان: ۲۵۷ بعد، الزرقانی: ۳۳۶  
بعد، البانی م: ۲۷ بعد اور بھی م: ۵۰ بعد

○ یہاں سوال پیدا ہوتا ہے کہ اس صورت میں قرآن کی ترتیب نزول جاننے کی ضرورت کیا رہ جاتی ہے؟ اس کے جانے میں کون سافائدہ یا کون سی حکمت مطلوب ہو سکتی ہے؟ ترتیب نزول کو معلوم کرنے کے ذرائع کون سے ہو سکتے ہیں؟ اس سلسلے میں الٰہ علم نے اب تک کیا کچھ کوششیں کی ہیں؟ اور کیا اس قسم کی کوششوں کو حقیقی طور پر درست اور غیر ناقص قرار دیا جا سکتا ہے؟ ہم اپنے زیر نظر مضمون میں ان ہی سوالوں کے جواب دینے کی کوشش کریں گے۔ ان شاء اللہ العزیز۔

○ ہم نے ابھی اپر بیان کیا تھا کہ قرآن کریم کی ترتیب نزول کی حفاظت شارع علیہ السلام کا مقصد ہی نہ تھا، نہ آپ نے کبھی مسلمانوں کو اس کا حکم دیا۔ آپ صرف قرآن کی ترتیب تلاوت کو قائم کرنے اور اسے مسلمانوں کے اذہان و قلوب میں بخالے پر مامور تھے۔ اور یہ کام آپ نزول قرآن کی پوری مدت (قریباً ۲۳ برس) میں سرانجام دیتے رہے اور اسے آپ نے مکمل فرمادیا۔ آپ نے خود کسی ایک سورت کے بارے میں یہ نہیں فرمایا کہ وہ کسی دور سے متعلق ہے یا مدنی دور میں نازل ہوئی۔ اللہ تعالیٰ نے اس چیز (ترتیب نزول کی حفاظت یا اس کا علم) کو مسلمانوں کے دینی فرائض میں کبھی شامل نہیں کیا یہ۔

○ البتہ صحابہ کرامؓ کی ایک کثیر تعداد کو (جن کی عمر کا بہرا حصہ آنحضرتؐ کے ساتھ رکھ کر مدد میں گذرنا) اپنے مشاہدہ اور موقعہ پر موجود ہونے کے باعث، قرآن کریم کی بکثرت سورتوں اور آئیتوں کے زمانہ نزول، مقام نزول اور سبب نزول (یعنی ان کے تاریخی میں مختصر) کے متعلق معلومات حاصل تھیں۔ جیسا کہ حضرت عبداللہ بن مسعودؓ (جو مکہؓ کے ابتدائی مسلمانوں میں سے تھے) کا یہ قول متعدد کتابوں میں مقول ہوا ہے کہ وہ کما کرتے تھے کہ قرآن کی کوئی سورت ایسی نازل نہیں ہوئی جس کے بارے میں مجھے معلوم نہیں کہ وہ کہاں نازل ہوئی؟ اور قرآن کی کوئی آیت ایسی نہیں جس کے متعلق مجھے یہ معلوم نہیں کہ وہ کس کے بارے میں نازل ہوئی تھی یا۔

○ صحابہؓ کی یہ ذاتی معلومات بعض اغراض اور ضروریات کے تحت آگے تابعین کو ملک ہوئیں۔ مثلاً(۱) قرآن کی بعض آیتوں کے فہم کے لئے ان کے زمانہ نزول اور سبب

۱۔ البیران ۱: ۱۹۱ - ۱۹۲، سمجھی ص ۸۷، القاضی ص ۱۰۱۔

۲۔ المررقانی ۱: ۱۸۹، نیز "سمجھی" اور "القاضی" کے مندرجہ بالا حوالے۔

نزوں کا جاننا ضروری تھا۔ جیسے سیرت طیبہ کے بعض واقعات — بھرت یا غزوہات وغیرہ — سے متعلق بعض آیات کی صورت میں۔ (۲) بعض دفعہ قرآن کی ایک ہی موضوع پر دو آیات (کے احکام) میں بظاہر تعارض کو حل کرنے کی ایک صورت یہ بھی ہو سکتی تھی کہ جو آیت بخلاف نزوں مقدم (پہلے کی) ہوا سے منسخ یا مختص یا مقید سمجھا جائے اور جو بخلاف نزوں مؤخر (بعد کی) ہوا سے ناسخ یا مختص یا مقید سمجھا جائے۔ (۳) اسی طرح شریعت کے احکام میں تدریج کے اصول کو سمجھنے کے لئے بھی آیات و سورت کے زمانہ نزوں کی تقدیم و تاخیر کا جاننا ضروری تھا۔ شاہزادت خر کے احکام جو چار مرحلیں مکمل ہوئے۔

○ اس طرح تفسیری اور فقیhi ضروریات کے تحت قرآن کریم کی سورتوں اور آیتوں کے زمانہ نزوں کے بارے میں معلومات کی روایات حسب موقع اور حسب ضرورت جمع ہوتی گئیں۔ ویسے قرآن کریم کی ترتیب خلاوصت کی خفاظت کے ساتھ ساتھ اس کی ترتیب نزوں کے بارے میں معلومات کا ریکارڈ بھی جمع ہو جانا۔ قرآن کی خفاظت کا ایک دلچسپ پہلو بھی سامنے لاتا ہے۔

○ قرآن کریم کی ترتیب نزوں کے تعین میں پہلی کوشش یہ تھی کہ قرآنی سورتوں کے کمی یا ملنی (دور سے متعلق) ہونے کا تعین کیا جائے۔ یہ تو ظاہر ہے کہ قرآن کی ترتیب نزوں (یا سورتوں کے کمی یا ملنی ہونے) کے بارے میں معلومات کا واحد ذریعہ صحابہ ہی تھے۔ یہ کام روایت یا نقل پر مختصر تھا۔ اس میں کسی اجتناد یا قیاس کا وکل ہو ہی نہیں لکھا تھا۔ مختلف سورتوں کے بارے میں یہ معلومات صحابہ سے حاصل کی گئیں اور اس سے کمی اور ملنی دور کی سورتوں کی ترتیب نزوں متعین کرنے کی کوشش کی گئی۔ سورتوں کی "کمیت" اور "ملنیت" کی اس بحث کی اہمیت کا اندازہ اس بات سے سمجھنے کے علوم القرآن کی کوئی کتاب اس بحث سے خالی نہیں۔ اور ایسا طبع نے تو اپنی کتاب کا آغاز یہ کمی و ملنی (حصہ قرآن) کی بحث سے کیا ہے۔ تاریخ القرآن اور علوم القرآن کی

۱) ترتیب نزوی معلوم کرنے کی حکمت اور فوائد کے لئے دیکھنے۔ الاقان ۸-۹۔

الرقانی ۱۷۸، بھی ص ۲۷۴۔ ۱۷۸، القاظان ص ۵۹۔ ۴۰

۲) الاقان ۸-۱۸۔

بہت سی کتابوں میں کمی مدنی سورتوں کی ترتیب نزول کے مطابق فہرستیں ملتی ہیں۔ اس مضمون میں ان فمارس کو نقل کرنا بے حد (اور غیر ضروری) طوالت کا باعث ہو گا، اس لئے ہم قارئین کے لئے ایسی بعض فہرستوں کے حوالہ پر احتفاظ کرتے ہیں۔ اس قسم کی ایک (اور غالباً پہلی) فہرست ابن النہیم (ت ۳۸۵ھ) نے مشور صحابی نعیان بن بشیرؑ کی روایت سے نقل کی ہے۔ اسی قسم کی متعدد فہرستیں مؤلف کتاب المبانی (جو آرٹر جیفری کی شائع کردہ کتاب "مقدمة تبيان في علوم القرآن" میں چھپی ہے) نے اپنے مقدمہ میں دی ہیں۔ الزركشی اور الیوطی کے علاوہ الزنجانی نے بھی اس طرح کی فہرست نقل کی ہے لیکن اس قسم کی فہرستوں کے مطالعہ سے یہ بھی معلوم ہوتا ہے کہ "عَلَى قُولِ الْأَكْثَرِ" قرآن کریم کی بالاتفاق کمی سورتیں ۸۲، بالاتفاق مدنی سورتیں ۲۰ اور مختلف فہرستیں ۱۲ ہیں۔

○ کتب علوم القرآن کے مؤلفین نے بحاظ ترتیب نزول کمی مدنی سورتوں کی فہرستیں ہی نہیں دیں، بلکہ اس موضوع سے متعلق بعض دیگر مباحث پر بھی قلم اٹھایا ہے۔ مثلاً۔ یہ کہ اصطلاح میں کمی اور مدنی دور سے (نزول قرآن کے لحاظ سے) کیا مراد ہے۔ ۲؟ سورتوں کی "کیمت" یا "مدنیت" جانے کا فائدہ کیا ہے؟ ۳۔ کمی مدنی سورتوں کی پہچان کے طریقے کیا ہیں۔ یعنی روایت و نقل کے علاوہ بحاظ مضامین یا بحاظ اسلوب بیان کمی مدنی سورتوں کے ایسے کون سے خصائص ہیں جن سے کمی کی شناخت میں مدد مل سکتی ہے؟ ۴۔ قرآن کی کون سی سورتیں بالاتفاق مدنی یا کمی ہیں؟ اور کون سی مختلف فہرستیں دی گئیں؟

○ قرآن کریم کی سورتوں کی بھیشت مجموعی ترتیب نزول معین کرنے کے ساتھ ساتھ اہل علم نے روایت صحیحہ کی روشنی میں یہ بھی معلوم کیا کہ قرآن کی کون سی کمی سورتوں میں کون سی مدنی آیات ہیں یا اس کے بر عکس کس کس مدنی سورت میں کون سی کمی آیت یا آیات رکھی گئی ہیں؟ مفسروں کو بعض آیات کی تفسیر میں اس قسم کی آیات (کے زمانہ نزول) سے بحث کرنا پڑتی تھی۔ یوں سورتوں کی "کیمت" و "مدنیت" (اور

۱۔ دیکھئے الفہرست ص ۲۷-۳۹، المبانی ص ۸-۱۲، البران ۱۹۳-۱۹۲، الاقران ۱۹-۲۰ اور الزنجانی ص ۵۸-۶۱۔

۲۔ اس قسم کے مباحث کی تفصیل کے لئے دیکھئے۔ البران ۱۸۷-۱۹۵، نیز الزرقانی ۱۸۵-۱۸۶ اور بھی صالح ۲۲۲ تا ۲۲۳ ص ۱۹۶۔

اس کے مطابق ترتیب نزول) کے ساتھ ساتھ آیات کی "کیفیت و مدینیت" پر بھی معلومات جمع ہو گئیں۔ یہ ہم پلے بیان کرہی چکے ہیں کہ سورتوں کی اندر ورنی ترتیب آیات تو قیفی ہے اور کسی دور کی سورتوں میں مدنی دور کی آیات یا اس کے بر عکس مدنی دور کی سورتوں میں بعض کسی آیات کی جگہ متین کرنے کا کام خود رسول اللہ صلی اللہ علیہ وسلم نے باذنِ الہی کر دیا تھا۔ ایسوٹی نے الاتقان میں ایک خاص فصل اس موضوع کے لئے منحصر کی ہے کہ قرآن کریم کی کون کون سی کمی یا مدنی سورتوں میں کون سی استثنائی آیات (یعنی کسی سورت میں مدنی آیات یا اس کے بر عکس) داخل کی گئیں یہ اس فصل کے تیج سے معلوم ہوتا ہے کہ قرآن کریم کی اندازاً ۳۵ کمی سورتوں میں ڈیڑھ سو (۵۰) کے قریب مدنی آیات ہیں اور پانچ مدنی سورتوں میں چودہ کمی آیات ہیں۔

○ ان معلومات کی روشنی میں قرآنی سورتوں کی ایسی فرست تیار کرنا بھی ممکن ہو گیا جس میں سورتوں کی ترتیب نزولی کے ساتھ ساتھ کسی سورت کی کمی یا مدنی آیات کا تعین بھی کر دیا جائے۔ اس قسم کی فرست کی تیاری کا بنیادی مواد حدیث، تفسیر، سیرت اور علوم القرآن کی کتابوں میں منتشر طور پر موجود ہے۔ تاہم اس مواد کو مرتب اور مرروط شکل میں (بطور فرست) پیش کرنا خاصاً محنت طلب کام ہے۔ تاہم بعض اہل علم حضرات نے (جن میں جیسا کہ آگے بیان ہو گا، بعض مستشرقین بھی شامل ہیں) ایسی فرستیں واضح طور پر مرروط انداز میں تیار کی ہیں۔ اس قسم کی ایک فرست الزنجانی نے بھی دی ہے۔ اس فرست میں سورتوں کے نام تو ترتیب نزولی کی بجائے ترتیب تلاوت کے لحاظ سے لکھے گئے ہیں تاہم ہر ایک سورت کے ساتھ یہ اندرج ہجی ہے کہ وہ کمی ہے یا مدنی؟ اور اس میں استثنائی آیات (یعنی دوسرے دور کی) کون سی ہیں؟ نیز یہ کہ وہ سورت کون سی سورت کے بعد نازل ہوئی تھی؟ الزنجانی نے اپنی اس فرست کے مصادر میں ابن النہیم کی الفرست اور البقاعی کی ایک مطبوعہ کتاب "نظم الدّر" کے علاوہ مستشرق نویڈ کی کا بھی ذکر کیا ہے یہ لیکن غالباً یہ فرست حکومت مصر کی اس فرست سے ماخوذ (بلکہ اس کی نقل) ہے جس کے اندرجات کو حکومت مصر نے اپنے "مصحف الملک" میں عنوانات

مُسُور کی شکل میں سولیا تھا۔ حکومت مصر کا یہ مصحف ۱۳۲۲ھ میں شائع ہو چکا تھا جب کہ الزنجانی کی کتاب ۱۳۸۸ھ میں شائع ہوئی تھی۔

○ اسی قسم کی ایک فرست جو قرآن کی سورتوں کی ترتیبِ نزول اور ان میں کی مدنی آیات کی تفصیل پر مشتمل ہے، مولوی ظفر اقبال مرحوم نے (حکومت مصر کے مصحف سے استفادہ کے اعتراف کے ساتھ) تیار کی تھی۔ یہ فرست پہلی دفعہ انجمن حمایتِ اسلام لاہور کے مصحف مطبوعہ ۱۳۵۳ھ میں شائع ہوئی تھی اور پھر مذکور لٹیڈ کے مطبوعہ ”تجویدی قرآن“ ۱۳۶۹ھ میں بھی شائع ہوئی۔ (ان دونوں مصاحف کی تیاری مولوی صاحب مرحوم کے زیر انتظام ہوئی تھی) ان دونوں فرستوں میں سورتوں کا نمبر تسلیل (نمبر شمار) بھی ترتیبِ نزول ہی کے مطابق دیا گیا ہے۔ ساتھ ہی سورت کا نمبر بخلاف ترتیبِ تلاوت بھی دے دیا گیا ہے اور ساتھ ہی ہر سورت کی استثنائی آیات (یعنی کسی سورت میں مدنی آیات یا اس کے بر عکس) کا ذکر بھی ہے اور یہ بھی کہ یہ سورت کون سی سورت کے بعد نازل ہوئی تھی۔

○ حدیث، تفسیر، سیرت کی کتابوں میں قرآن کی ترتیبِ نزول کے بارے میں جو مواد منتشر طور پر موجود تھے اسے علوم القرآن پر تالیفات میں بکجا اور ذرا بستر مرتب شکل میں پیش کیا گیا ہے۔ تاہم ان کتابوں سے استفادہ اہل علم تک محدود تھا۔ غالباً اسی لئے بعض اہل علم نے قرآنی سورتوں کے کمی یا مدنی ہونے، ان کی ترتیبِ نزول اور ان کے متعلق بعض دیگر معلومات کو مصاحف کے اندر سورتوں کے عنوانات میں درج کرنا شروع کر دیا، جس کی بناء پر عام آدمی کو بھی مصحف کے اندر ان عنوانات کے اندر راجات کے ذریعے قرآنی سورتوں کی ترتیبِ نزول اور ترتیبِ تلاوت کے بارے میں بنیادی معلومات بکجاں جاتی ہیں۔

○ یہاں مناسب معلوم ہوتا ہے کہ ہم مصاحف (نسخہ ہائے قرآن) کے اندر عنوانِ سورت (اور اس سے متعلق دیگر مندرجات) کے ارتقاء پر بھی ایک نظر ڈال لیں۔ یہ دلچسپ قصہ مسلمانوں کے قرآن کی حفاظت کے اہتمام پر بھی دلالت کرتا ہے اور بالآخر اس کا تعلق ترتیبِ نزول سے بھی بتتا ہے۔

○ یہ بات تاریخ القرآن اور جمع و تدوین قرآن کی ہر ایک کتاب میں مذکور ہے کہ

مصاحفِ عثمانی (جو نئے حضرت عثمانؑ نے صوبائی صدر مقامات پر بھیجنے کے لئے تیار کرائے تھے) میں ہر نئی سورت کے شروع میں (سوائے سورۃ التوبہ کے) صرف بسم اللہ لکھی گئی تھی۔ نئی شروع ہونے والی سورت کے بارے میں کوئی مزید معلومات ( حتیٰ کہ عنوان سورت یعنی سورت کا نام تک) کا اندر اراج نہیں کیا گیا تھا۔ اس لئے کہ سورۃ کا نام تلاوت قرآن میں شامل نہ تھا۔ یہ تو قرآن کریم کی سورتوں کی ترتیب تلاوت کی حفاظت کا کرشمہ تھا کہ پڑھنے والا خود سمجھ لیتا تھا کہ کہاں سے کون سی سورت شروع ہوتی ہے۔ ڈاکٹر جمید اللہ صاحب (پیرس) کے اہتمام سے ۱۹۸۰ء میں امریکہ سے مصحف تاشقند (جس کے متعلق یہ کہا جاتا ہے کہ وہ مصاحف عثمانی میں سے ایک ہے) کے فوٹو کاپی سے حاصل کردہ جو "عکوس" شائع ہوئے ہیں اس میں اس چیز (دو سورتوں کے درمیان صرف بسم اللہ لکھا جانا) کا مشاہدہ کیا جا سکتا ہے۔ نہ نہ کوہہ مصاحف عثمانی میں سے ہے یا نہیں مگر اس کی یہ خصوصیت مصاحف عثمانی کے ٹھیک مطابق ہے۔ معلوم ہوتا ہے کہ یہ رواج کم از کم دوسری صدی کے اوائل تک رہا، کیونکہ دکتور صلاح الدین المبدجنة اپنی کتاب "روايات  
سائبني تاریخ الخط العربی" میں قاہرہ اور استنبول کے خزانے میں موجود بعض قدیم مصاحف (جن میں سے بعض حضرت عثمانؑ، حضرت علیؑ اور عقبہ بن عامر وغیرہم کی طرف منسوب ہیں) کے بعض صفحات کے جو فوٹو شائع کئے ہیں ان میں بھی یہ چیز دیکھی جاسکتی ہے۔ بلکہ لندن کے ۱۹۷۶ء والے "مرجان العالم الاسلامی" کے سطھ میں نمائش مصاحف کی جو فہرست چھپی تھی اس میں تو چو تھی صدی بھری کے قیروان میں مکتب ایک نہ نہ قرآن کا جو صفحہ دیا گیا ہے اس میں بھی دو سورتوں کے درمیان صرف بسم اللہ ہی لکھی گئی ہے۔ البتہ اور ایک آرائشی لکیرڈ ال دی گئی ہے (راقم الحروف کا خیال ہے کہ کیتلہ اگر (فرست ساز) نے اس نہ کی تاریخ کتابت کا اندازہ غلط لگایا ہے)۔<sup>۱</sup>

○ بعد میں (غالباً عبادی دور میں) عنوان کے طور پر صرف سورت کا نام اور اس کی

۱. دیکھئے "رواسات" ص ۵۳ شکل ۲۵، ص ۵۸ شکل ۲۸، ص ۶۰ شکل ۲۹، ص ۷۵ شکل ۳۰، ص ۹۰ شکل ۳۱، ص ۹۰ شکل ۲۶، ص ۹۲ شکل ۲۷، ص ۹۳ شکل ۲۸، ص ۹۴ شکل ۲۹ اور ص ۹۵ شکل ۵۰۔

۲. دیکھئے فہرست نمائش (جو The Quran تھی کہ عنوان سے شائع ہوئی تھی) ص ۲۵ پر نہ نمبر ۱۱ کے صفحے کا عکس۔

آیات کی تعداد لکھی جانے گی۔ اور قرآن کریم کے اندر اس "غیر قرآنی" اندرجایت کی (جو مخلوقات کا جزو نہیں تھا) "جرأت" بھی اس بناء پر کی گئی کہ قرآن کی ہر سوت کا نام اور اس کی آیات کی تعداد اور ان (آیات سوت) کی اندر ورنی ترتیب بھی تو قسمی ہے، یعنی خود رسول اللہ صلی اللہ علیہ وسلم کی تعلیم کردہ ہے۔ اور آیات سوت کی گنتی عنوان میں لکھنے کا ایک فائدہ یہ بھی تھا کہ کاتب پڑتاں کر لے کہ لکھنے میں سوت کی کوئی آیت چھوٹ تو نہیں گئی ہے۔ ابتدائی زمانے میں اختتام آیت پر ہندسوں کی ٹھکل میں آیت کا نمبر شمار (آج کل کی طرح) نہیں لکھا جاتا تھا۔ البتہ گنتی کی پڑتاں کا یہ طریقہ تھا کہ ہر پانچ آیتوں کے بعد ایک خاص نشان اور ہر دوسری آیات کے اختتام پر ایک مخصوص نشان بنا دیا جاتا تھا۔ اس طرح پانچ پانچ اور دوسرے آیات کے مجموعوں سے پوری سوت کی آیات کی گنتی بتا جلدی کی جاسکتی تھی۔ بعض افرینی ممالک (خصوصاً یونیورسیٹی) میں یہ پانچ اور دوسرے آیات کے اختتام پر مخصوص علامت بنانے کا رواج اب بھی موجود ہے۔

○ یہ تو معلوم نہیں کہ سب سے پہلے کمال اور کس کے ہاتھوں عنوانِ سوت کے طور پر اس کا نام اور اس کی آیات لکھنے کی ابتداء ہوئی۔ تاہم قرآن کریم کے قدیم مخطوطات کے جو نمونے کتابوں کے ذریعے دستیاب ہیں ان کے تبع سے معلوم ہوتا ہے کہ اس چیز (عنوان سوت اور تعداد آیات لکھنے) کا قسم ترین اندرجایت تیسرا چوتھی صدی ہجری کے مجلد کوئی (جو اس دور میں کتابت مصاہف میں مستعمل واحد خط تھا) لکھے مصاہف میں ملتا ہے لے

بعد میں (آخری عیاں دور میں) جب قرآن کریم کی کتابت کے لئے خط کوفی کی بجائے خط فتح اور رسیحان و نیک وغیرہ کا رواج ہو گیا تو بھی یہی طریقہ (عنوان سوت مع تعداد آیات لکھنے کا) جاری رہا۔ اس عرصے میں قرآنی سورتوں کی ترتیب نزول خصوصاً ان کی "کیت اور مدینت" متعین ہو کر علوم القرآن کی کتابوں میں مدون ہو چکی تھی۔ تاہم کسی سوت کے نام کے ساتھ (عنوان میں) مصحف کے اندر اس کے "کیت یا مدینت" ہونے کا اندرجایت کرنے سے پرہیز کیا جاتا تھا۔ اس لئے کہ سورتوں کی کیت یا مدینت نہ تو خود آخری حضرت صلی اللہ علیہ وسلم سے ثابت ہے اور نہ ہی اتنی حقیقی ہے جتنا

۱۔ مخلادیکھنے مارش نگار کی پلیٹ نمبر ۲، نمبر ۳، نمبر ۴، نمبر ۵

۲۔ مخلادیکھنے مارش نگار کی پلیٹ نمبر ۲۲، نمبر ۲۳، نمبر ۳۰، نمبر ۳۲

سورت کا نام اور اس کی آیات کی تعداد۔ مارشن لگنڈ کے شائع کردہ نمونہ ہائے مصافح سے پڑھ چلتا ہے کہ غالباً قدیم ترین مصحف خط کوئی جس میں سورۃ القریش کا "کیہ" ہونا مذکور ہے وہ ۳۸۵ھ کا تحریر کردہ ہے لہ اور خط شیخ میں مکتب مصافح میں تو سورتوں کے نام کے ساتھ "کیہ" یا "منیہ" لکھنے کا رواج غالباً ساتویں صدی ہجری بلکہ اس کے بھی بعد شروع ہوا تھے مغرب (اندلس) کے مصافح میں بھی مشرق کی تقلید میں سورت کا نام اور تعداد اور آیات بطور عنوان لکھنے کا رواج تو غالباً پہلے شروع ہوا مگر عنوان سورت کے ساتھ "کیہ" یا "منیہ" لکھنے کا رواج غالباً چھٹی صدی ہجری کے بعد شروع ہوا تھے تاہم صرف سورت کا نام اور تعداد اور آیات لکھنے کا رواج اس کے بعد بھی (آٹھویں صدی ہجری یا اس کے بعد تک) جاری رہا۔<sup>۱۷</sup>

○ جب سورتوں کے عنوان میں سورت کے نام اور اس کی تعداد اور آیات کے علاوہ اس کے "کیہ" یا "منیہ" لکھنے کا رواج پکا ہو گیا اور لوگوں کو معلوم ہو گیا کہ عنوان سورت اور اس کے مندرجات قرآن کے اندر ایک غیر قرآنی اضافہ (یعنی نص یا متن قرآن کا حصہ نہیں) ہے اور اب یہ امکان نہیں کہ اس قسم کے اندرجات کو کوئی آدمی قرآن کا حصہ سمجھنے لگے گا۔۔۔ تو اس کے بعد عنوان سورت میں بعض مزید اضافے (ازدواج معلومات کے لئے) کے جانے لگے، مثلاً سورت کے روکنات کی تعداد بھی لکھنے لگے۔ (سورتوں کی روکنات میں تقسیم بھی آنحضرت صلی اللہ علیہ وسلم کے بعد کا اضافہ ہے اور اس کا رواج بھی صرف بعض مشرقی ممالک تک محدود ہے)۔ اور بعض دفعہ کاتب حضرات اس سے آگے بڑھ کر "تعدد مکملات حدا و خروجها" بھی لکھنے لگے۔

○ ۱۳۲۲ھ میں جب حکومت مصر نے اپنا مشہور "مصحف الملک" یا "مصحف امیری" شائع کیا تو اس وقت تک قرآن کی ترتیب نزول کے بارے میں مستشرقین کی

۱۷ مثلاً لکھنے مارشن لگنڈ کی پلیٹ نمبر ۱۷

۱۸ مثلاً لکھنے مارشن لگنڈ کی پلیٹ نمبر ۲۵، نمبر ۲۶

۱۹ مثلاً لکھنے مارشن لگنڈ کی پلیٹ نمبر ۹۸

۲۰ مثلاً لکھنے مارشن لگنڈ کی پلیٹ نمبر ۹۹، نمبر ۱۰۳ اور نمبر ۱۰۴

یہ سب جاری محمود معلومات اور اس کے مراجع ہیں۔ ممکن ہے کوئی اہل علم اس پر مزید روشنی ذال سکے۔

”علمی تحقیقات“ (جس پر ہم ابھی آگے بات کریں گے) کا چرچا اور شہرت عام ہو چکی تھی۔ غالبًا ان لوگوں کی غلط فہمیوں، مغالطوں اور مفروضات سے متنبہ کرنے کے لئے حکومت مصر نے اپنے اس نسخہ قرآن میں عنوانِ سورت کے ساتھ سورت کی ترتیب نزول کے بارے میں بعض معلومات کا اندر راج کر دیا۔ مثلاً یہ کہ (۱) سورت کی ہے یا مدینیہ (۲) اور اس میں کون سی آیات بجا ظہر نزول دوسرے دور (کی یا مدنی) سے متعلق ہیں (۳) اور یہ کہ یہ سورت کون سی سورت کے بعد نازل ہوئی تھی۔ یعنی اس سے پہلے کون سی سورت نازل ہوئی تھی۔ مصری نسخہ میں ان چیزوں کا تعین اہل علم کی ایک جماعت (کمیٹی) کی تحقیق سے کیا گیا تھا۔ اور یہ قرآن کی سورتوں اور آیتوں کی ترتیب نزول (یا زمانہ نزول) سے متعلق تمام مستند روایات کو مرتب اور منضبط شکل میں جمع کرنے کی پہلی کامیاب اور قابل اعتماد کوشش تھی۔ اس کے بعد سے جہاں عرب اور افریقی ممالک کے مصاحف کی تیاری میں عموناً ذکورہ مصحف امیری کی بہت سی تصریحات کو سامنے رکھا جانے لگا ہے، وہاں ان ممالک میں متعدد ایسے مصاحف شائع ہوئے ہیں جن کے اندر ”عنوانِ سورت“ میں ترتیب نزول سے متعلق مصحف حکومت مصر کی ذکورہ بالا تصریحات کو بھی شامل کر لیا گیا ہے۔ راقم الحروف کے ذاتی مجموعہ میں اس قسم کے حسب ذیل مصاحف موجود ہیں۔

(۱) مصحف الجلی جسے مصطفیٰ الجلی نے قاہرہ سے ۱۳۵۲ھ میں شائع کیا۔ یہ مصحف قروۃ حض کے مطابق ہے۔ اس مصحف کے ضبط کی بعض خصوصیات تھیں جن کی تفصیل کا یہ موقع نہیں۔ یہی مصحف تھا جس کو ۱۹۷۰ء کے لگ بھگ فقیر ریاض الدین نے خوبصورت رنگدار طباعت کے ساتھ مختلف سائز میں لاہور سے شائع کیا تھا اور پھر تماں کمپنی نے بھی فقیر صاحب والے نسخوں کی (رنگ اور طباعت کے لحاظ سے) ہو بھو نقل شائع کر دی تھی۔

(۲) مصحف شریف برداشت ورش جو افریقی ملک غینیا (گنی) کے صدر مقام کوئا کری سے ۱۳۵۶ھ میں شائع ہوا۔

(۳) قرآن مجید برداشت ورش جسے تجانی محمدی نے تونس سے ۱۳۷۹ھ میں شائع کیا۔ اس نسخہ کی کتابت بھی خود ناشر ہی کے ہاتھ کی ہے۔

(۴) قرآن کریم برداشت ورش مظلہ مغربی جسے مصطفیٰ البابی نے ہی ۱۳۸۲ھ میں قاہرہ سے

شائع کیا۔

(۵) قرآن مجید بروایت ورش خط افراقی ۱۳۹۷ھ میں دارالکتاب البتانی (بیروت) نے شائع کیا۔ اس نسخہ کی صحیحیت شیخ اشتبهی نے کی ہے۔

○ بعض مصاہف میں مصری نسخہ کی ترتیبِ نزول سے متعلق مذکورہ بالا جملہ تصریحات تو شامل نہیں کی گئیں البتہ سورت کے عنوان میں سورت کی کمیت دینیت لکھنے کے ساتھ صرف یہ لکھا گیا ہے کہ یہ سورت کس سورت کے بعد نازل ہوئی تھی۔ اس قسم کا ایک مصحف وہ ہے جو عبد العزیز الغماہی کا مکتبہ ہے۔ یہ بروایت قالوں ہے اور ۱۳۹۷ھ میں تونس سے ہی شائع ہوا ہے۔

○ بعض مصاہف کے عنوانِ سورت میں سورت کا عددِ تلاوت (نمبر شمار بحاظ ترتیب تلاوت) اور عددِ نزول (نمبر شمار بحاظ ترتیبِ نزول) دونوں درج کئے گئے ہیں۔ اس کی مثال انجمن حمایتِ اسلام اور مکجل ملیٹڈ کے شائع کردہ مصاہف ہیں۔ بعض مصاہف کے شروع میں ترتیبِ نزول کو ظاہر کرنے والی فہرست شامل کردی گئی ہے اور اسی فہرست میں استثنائی آیات (یعنی دوسرے دور کی آیات) کی بھی تصریح کردی گئی ہے۔ اسی قسم کا ایک نسخہ قرآن وہ ہے جسے دارالتصنیف کراچی نے شائع کیا اور جو دراصل فمشی متاز علی (دولی) کے خاتم المصاحف کی عکسی نقل ہے۔

○ علوم القرآن کی کتابوں میں ترتیبِ نزول اور کمی مدنی سورتوں اور آیتوں کے مفصل مباحث ہوں یا ان مباحث کی وہ تخلیص و اختصار جسے مصاہف میں سورتوں کے عنوانات کے ساتھ ذکر کیا گیا ہے، یہ سب چیزیں مسلمان اہل علم کے قرآن کی ترتیب نزول سے شفعت اور اس کے بارے میں بلکہ قرآنی علوم (Quranic Sciences) کے بارے میں ان کے ابتمام کا مظہر ہیں۔ تاہم حقیقت یہ ہے کہ قرآن کی ترتیبِ نزول اس کی ترتیبِ تلاوت کی طرح حصی و دقيق (Accurate) اور یقینی نہیں ہے اور نہ ہی ترتیبِ نزول کے بارے میں معلومات کو غیرناقص اور غیرمتازعہ فی قرار دیا جاسکتا ہے۔ درست بات تو یہ ہے کہ قرآن کریم کی آیات کی تعداد کنار اس کی سورتوں کی صحیح ترتیب نزول کا تعین بھی ناممکن ہے۔ لہ وجہ؟

○ قرآن کریم کی بیشتر سورتیں یہ کہ وقت نازل نہیں ہوئیں۔ اکثر سورتیں دو دو، تین تین یا زیادہ وقتوں سے نازل ہوئیں۔ سورت مکمل تو اس وقت ہوتی تھی جب اس کے تمام حصے نازل ہو چکتے تھے۔ اب اگر صرف مطلع سورت (ابتدائی حصہ) کے نزول کی بناء پر ترتیب مقرر کی جائے تو دو سورت بلحاظ نزول مقدم سمجھی جاسکتی ہے۔ لیکن اگر اس کی تکمیل کو مد نظر رکھا جائے تو پھر اس کا نمبر نزول کے لحاظ سے بعد میں آتا ہے۔ سورتوں کی ترتیب نزول قائم کرنے کی جتنی بھی کوششیں کی گئی ہیں ان میں زیادہ تر سورتوں کے مطلع (ابتدائی حصہ) کے نزول ہی کو مد نظر رکھا گیا ہے۔ اس کی بڑی مثال سورۃ العلق ہے جس کے متعلق یہ بات تو قطعاً اور بلاشبہ ثابت ہے کہ اس کی ابتدائی پانچ آیات ہی سب سے پہلے نبی کرم صلی اللہ علیہ وسلم پر غار حراء میں نازل ہوئی تھیں، مگر اس کی باقی آیات یقیناً اس کے کچھ عرصہ بعد نازل ہوئیں۔ ان آیات کے مطالعہ سے ہی معلوم ہوتا ہے کہ اس وقت تک آپؐ کی مخالفت شروع ہو چکی تھی؛ بلکہ آپؐ کو حرم میں نماز پڑھنے سے روکا جانے لگا تھا۔ اور ظاہر ہے یہ مخالفت نزولِ وحی ابتدائی کے معاً بعد تو شروع نہیں ہوئی تھی۔ اور العلق کے آخری حصہ کے نزول سے پہلے بعض دوسری سورتوں (القلم، الزکر، المدثر) کے مطلع (ابتدائی حصے) نازل ہو چکے تھے، بلکہ غالباً سورۃ الفاتحہ بھی (جسے نزولی نمبر پانچ دیا جاتا ہے) نازل ہو چکی تھی۔ اس لئے کہ العلق کے آخر میں حضورؐ کو نماز سے روکنے کا ذکر ہے اور نماز تو ابتداء وحی کے معاً بعد شروع ہوئی تھی اور الفاتحہ کا نماز سے تعلق بھی ابتدائی دور کا ہے۔

○ اس کے برعکس سورۃ آل عمران کی ابتدائی آیات کا نزول و فدرِ نجران کی آمد کے ساتھ وہ میں ہوا، جب کہ اس سورت کے آخری حصہ میں وہ آیات ہیں جن کا تعلق جنگِ احد سے ہے جو ۴۳ میں ہوئی تھی۔ اسی قسم کی صورت سورۃ التوبہ کی ہے جس کی ابتدائی آیات ۹۶ کے آخری مینوں میں نازل ہوئیں، جب کہ اس کے آخر کا حصہ جس میں جنگِ توبک کاقصہ ہے، اس سے چند ماہ پہلے کا نازل شدہ ہے۔ دونوں سورتوں میں مطلع سورت بلحاظ نزول مؤخر ہے۔

○ اسی طرح بدوایات صحیح ثابت ہے کہ سورۃ الانعام کی سورت ہے، مگر اس کی تین آیات (۱۵۱ تا ۱۵۳) بالاتفاق مدنی ہیں جو کئی برس بعد نازل ہوئیں، مگر آپؐ کے فرمان

کے مطابق ان کو اس سورت کے آخری حصے میں جگہ دی گئی۔ اسی طرح سورت النحل بالاتفاق کی سورت ہے مگر اس کی آخری تین آیات (۱۲۸ تا ۱۳۲) یقیناً مدنی ہیں جن کو آنحضرت نے باذنِ اللہ اس سورت کے آخر پر جگہ دی۔

○ اس قسم کی آیات کے نزول اور ان کی سورتوں (جن میں وہ شامل ہیں) کے نزول کی تقدیم و تاخیر کے باعث درمیانی و قفة میں کئی دوسری سورتیں نازل ہو چکی ہوتی تھیں۔ مگر یہ سب کچھ ترتیبِ تلاوت کے ذریعے مرتب کیا جا رہا تھا اور اس ترتیبِ تلاوت کی حفاظت کے لئے کئی اقتداءات کئے گئے تھے۔ اس لئے سورتوں کی ترتیبِ نزول کی تحسین کو، کسی سورت کے ابتدائی یا معتدبه حصہ کے نزول کی بناء پر "تجوز اور ترجیح" کے قاعدے کے تحت قریباً "درست" اور "قابل قبول" ہی قرار دیا جاسکتا ہے لہ بعض سورتوں کے کمی یا مدنی ہونے کے اختلاف کا باعث بھی یہی ہے۔ برعکس یہ حقیقت ہے کہ صحابہ کرامؓ نے ترتیبِ نزول کے تحفظ کو کبھی فرانکضِ دینی میں شمار نہیں کیا، ورنہ بظاہر تو نزول کے خلاف مقرر ہونے والی ترتیبِ تلاوت کا تحفظ زیادہ مشکل تھا، مگر وہ امرِ اللہ "فرمانِ رسول" اور دینی فریضہ تھا، اس لئے صحابہ نے ترتیبِ نزول کی بجائے اس (ترتیبِ تلاوت) کے تحفظ پر زور دیا۔

○ تاہم اس کا مطلب یہ بھی نہیں کہ ترتیبِ نزول کی ساری روایات ناقابلِ اعتبار ہیں۔ اس بارے میں یقیناً صحیح اور معتبر روایات بھی موجود ہیں اور ان سے فہم قرآن میں، حوالہ سیرہ کو سمجھنے میں اور بعض شرعی احکام کے پس منظر کو سمجھنے میں بڑی مدد ملتی ہے۔

الرسکشی نے اسی لئے ایک فصل اس موضوع سے مختص کی ہے کہ ترتیبِ نزول کی دریافت، تعمین اور اس کا حفظ وغیرہا ہرگز مقصود شرع اور فرانکض امت میں سے نہیں ہے۔ بس یہ ایک علمی تحقیق اور ازدیاد معلومات والی بات ہے، جس کا واحد ذریعہ صحابہ<sup>۱</sup> تھے۔ اس بحث کے اپنے کچھ دینی، علمی یا تاریخی فوائد ہیں اور بس تیجے مسلمانوں کے نزدیک اس (ترتیبِ نزول) کی بحث کی حیثیت ایک "علمی بحث" سے زیادہ نہیں ہے۔

۱۔ دیکھئے عزۃ دروزہ ج ۱ ص ۱۲

۲۔ البران ۱۹۱-۱۹۲

اگرچہ انہوں نے اس علمی بحث کے لئے مواد اور معلومات فراہم کرنے میں روایت و نقل کے علاوہ قیاس و اجتہاد سے بھی کام لے کر اتنا ذخیرہ میا کر دیا ہے جسے ہم یقیناً قابل اعتماد اور قابل فخر کوشش کہ سکتے ہیں، لیکن کام کی نوعیت ہی ایسی تھی کہ اسے کسی طرح سے بھی دلیل، حقیقتی، یقینی اور غیر مختلف فی قرار نہیں دیا جاسکتا۔



## مستشرقین اور ترتیبِ نزول

○ یورپی زبانوں میں قرآن کریم کا ترجمہ بہت پسلے متعارف ہو چکا تھا۔ قدیم ترین لاطینی ترجمہ ۱۳۳۷ء میں ایک راہب رابرٹس نے کیا تھا۔ اس کے بعد سو ہویں سترہویں صدی میں بعض دوسری (یورپی) زبانوں میں فرانچ، جرمن، اطالوی وغیرہ میں بھی ترجمے ہوئے۔ انگریزی میں جارج سیل کا ترجمہ ۱۷۳۷ء میں شائع ہوا جسے خاصی شرت حاصل ہوئی۔

○ انیسویں صدی میں مسیحی میں استراق (شرقی زبانوں اور مذاہب کا مطالعہ) کی ترقی سے یورپ کے بعض عیسائی اور یہودی مستشرقین کو قرآن کی ترتیبِ زمانی (نزولی) کو قائم کرنے اور اس کے مطابق قرآن کا مطالعہ کرنے کا خیال پیدا ہوا۔ ان کے نزدیک ترتیبِ نزولی یا زمانی ہی قرآن کی اصلی (Original) ترتیب ہے اور قرآن کو سمجھنے کے لئے یہ ترتیب بنیادی اہمیت کی حامل ہے۔

○ مستشرقین کی (ترتیبِ نزول پر) اس توجہ کا محرك بعض علمی مقاصد بھی تھے اور صلیبی تھب کے تحت قرآن اور پیغمبر اسلام علیہ السلام کے خلاف بے جا تقدیم اور الزام تراشی کے لئے مجاز کھولنے کی نہ موم خواہش بھی تھی۔ ایک اچھا اور معقول محرك یہ قرار دیا جاسکتا ہے کہ قرآن مجید نے ۲۳ سال کی قلیل مدت میں عرب قوم کی جو کایا پلت دی، یہ قلبِ ماہیتِ مورخین عالم کے لئے نہایت دلچسپ اور موجب حیرت ہے۔ جنہیں یہ معلوم کرنا ہو کہ اسلام کن حالات میں جلوہ گر ہوا اور اس کی تدریجی ترقی کی صحیح کیفیت

۱۔ تفصیل کے لئے دیکھئے "تاریخ سیر ترجمہ" ص ۹ تا ۲۲، نیز الزنجانی ص ۹۱

۲۔ دیکھئے Denffer ص ۱۵۸

کیا تھی ان کے لئے قرآن مجید کا نزولی ترتیب کے مطابق مطالعہ لازمی ہے، تاکہ واضح ہو سکے کہ عرب قوم کی اصلاح کے لئے قرآنی احکام کس ترتیب سے نازل ہوتے رہے۔ اسی طرح آخرپرست صلی اللہ علیہ وسلم کی سیرت پاک کے مطالعے کے لئے بھی بعض مورخین نے (جیسا کہ آگے بیان ہو گا) قرآن کا نزولی ترتیب میں مطالعہ کیا ہے، تاکہ معلوم ہو سکے کہ حضورؐ کو زندگی کے کن مرحلہ پر کن کن مسائل سے سابقہ پڑا اور ان مسائل کے حل کے لئے قرآن حکیم کے کون سے احکام نازل ہوئے ہے۔

○ اس سلسلے میں بعض مستشرقین نے اگر کوئی قابل تعریف کام کیا ہے تو وہ یہ ہے کہ انہوں نے اپنی علمی لگن اور تحقیقی جذبہ کے تحت ترتیب نزول سے متعلق اسلامی مصادر و مراجع میں منتشر طور پر موجود مواد کو کھنگلا، اس کا جائزہ لیا اور اسے مرتب اور منضبط شکل میں پیش کیا۔ مگر اس کے ساتھ ہی وہ اپنی صلیبی عادات سے مجبور ہو کہ مختلف قسم کی قیاس آرائیوں، غلط فہمیوں بلکہ مغالتوں سے باز نہیں آتے۔ کہیں کسی سورت کی تاریخ کو وہ پیغمبر اسلامؐ کے مفروضہ نفیاتی ارتقاء پر تمحصر سمجھ لیتے ہیں اور کہیں امکانات اور قیاسات کو دلائل کی بنیاد بنا کر تاریخ کا یکطرفہ یا من مرضی کا استنباط کرتے ہیں یعنی

○ جن مستشرقین نے قرآن کی ترتیب نزول سے بحث کی ہے ان میں سے کچھ تو وہ ہیں جنہوں نے اپنی معلومات اور تحقیق کو مقالات یا فمارس کی شکل میں جمع کیا مگر مکمل قرآن کا ترجمہ نہیں کیا۔ ان میں زیادہ مشور دو جرم من عالم گتنا و دائل (G. Weil) اور تھیوڈور نولڈ کی (T. Noeldeke) اور ایک انگریز سرویم میور (لائف آف محمدؐ کا مشور مولف (W. Muir) تھے۔

(۱) ولی (Weil) کی کتاب (جو ایک مجموعہ مضامین تھا) سب سے پہلے ۱۸۳۳ء میں اور پھر بعض تبدیلوں کے ساتھ ۱۸۷۲ء میں لپرگ (جرمنی) سے شائع ہوئی۔ کتاب کا نام تھا جس سے اس کے بعد Historicsh-Kritische Einleitung in der Koran

۱۔ دیکھنے انجمن حمایت اسلام کے مطبوعہ نسخہ قرآن کے مقدمہ میں (فرست ترتیب نزول) کا تعارف

۲۔ جو اس موضوع پر زیادہ تفصیل کے خواہش مند ہوں وہ پروفیسر محمد اجل خان کی کتاب ”ترتیب نزول قرآن مجید کا خصوصاً ۱۹ تا ۲۹ مطالعہ کریں اور ویسے بھی یہ اپنے موضع پر جامع اور قابل مطالعہ کتاب ہے۔

آئے والوں نے فائدہ بھی اٹھایا۔

(۲) نوکل ڈکی (Noeldeke) کی کتاب "Geschichte des Qurans" یعنی "تاریخ القرآن" پہلی وفحہ ۱۸۶۰ء میں شائع ہوئی۔ کتاب کا انداز علمی اور تحقیقی ہے، تاہم تعصب اور غلط فہمیوں سے خالی نہیں ہے بلکہ اس کے مصادر میں Weil کی کتاب بھی شامل ہے۔

(۳) ولیم میور نے اپنی مشہور کتاب "لائف آف مسیح" سب سے پہلے لندن سے ۱۸۵۸ء سے ۱۸۶۴ء تک (چار سال میں) شائع کی تھی۔ اس میں بھی سیرت کے واقعات کے ضمن میں قرآن کی ترتیبِ نزول سے بھی بحث کی گئی ہے۔ تاہم اس موضوع پر اس کی اصل کتاب "The Coran, its composition & teaching" لندن ہی سے ۱۸۷۵ء میں شائع ہوئی تھی یتے۔

ان تین حضرات کے علاوہ ترتیبِ نزول پر بعض تحقیقی مقالات لکھنے والوں میں گریم (H-Grimme) اور ہارٹ وگ ہرش فلد (Herschfeld) کے نام بھی قابل ذکر ہیں یتے۔ ○ اپنے سارے تعصب اور عناد کے باوجود نوکل ڈکی اور ولیم میور نے ترتیبِ نزول قرآن کے بارے میں بعض اچھی فمارس بھی تیار کی ہیں یتے۔ تاہم یہ فمارس یکساں اسلامی مصادر کے مطابق نہیں ہیں، اگرچہ بڑی حد تک اسلامی مصادر کو سامنے رکھا گیا ہے۔ غالباً ان مستشرقین کے مغاللوں اور غلط فہمیوں کو دیکھ کر ہی حکومت مصر نے اپنے اہل علم سے سورتوں کی ترتیبِ نزول وغیرہ کے بارے میں وہ فہرست تیار کرائی جس کی معلومات کو ۱۸۷۲ء والے مصحفِ امیری کے اندر سورتوں کے عنوانات کی شکل میں درج کرادیا تھا، جیسا کہ پہلے بیان ہو چکا ہے۔

○ مستشرقین کی دوسری قسم وہ لوگ ہیں جنہوں نے نہ صرف قرآنی سورتوں کی

د دیکھئے "تاریخ سیر ترجمہ" ص ۳۵، سمجھی ص ۲۷۱، Denffer ص ۱۵۸  
ت سمجھی ص ۲۷۱، الزنجانی ص ۲۹ جس میں نوکل ڈکی کے کام پر عمدہ تبصرہ اور اس کے مصادر کا تذکرہ ہے۔  
سے سمجھی ص ۲۷۱۔

ج اجمل خان ص ۲۵۔ ۲۲، سمجھی ص ۲۷۵

ہ نوکل ڈکی کی تیار کردہ فہرست کے لئے دیکھئے الزنجانی ص ۹۳

ترتیبِ نزول (اپنے خیال کے مطابق اصلی ترتیب) قائم کی، بلکہ مکمل قرآن کا ترجمہ بھی سورتوں کی اس ترتیب (زمانی) کے ساتھ شائع کیا۔ اس سلسلے میں بھی تین آدی اور ان کا کام قابل ذکر ہیں۔

(۱) ان میں سے پہلا ترجمہ راؤول (A.Rodwell) کا انگریزی ترجمہ قرآن تھا جو “The Koran, Translation with Suras arranged in chronological order”

کے نام سے لندن سے پہلی وفعہ ۱۸۶۱ء میں شائع ہوا تھا۔ اس کے بعد ۱۸۷۶ء اور ۱۹۰۹ء میں بھی اس کے ایڈیشن شائع ہوئے۔ حافظ غلام سرور نے اپنے انگریزی ترجمہ قرآن کے مقدمہ میں راؤول کے ترجمہ پر مفصل تبصرہ کیا ہے۔

(۲) اس قسم کا (سورتوں کی ترتیب زمانی والا) دوسرا مشہور انگریزی ترجمہ رچڈ بیل کا ہے جو (R.Bell)

“The Quran translated with a critical re-arrangement of Suras” کے نام سے ۱۹۳۳ء میں ایڈنبرا (سکاٹ لینڈ) سے شائع ہوا تھا۔

(۳) اسی نوعیت کا تیرا ترجمہ بلاشیر (R.Blaachere) کا ہے جو فرانسیسی زبان میں ہے اور ”Le Coran Traduction nouvelle“ کے نام سے پیس سے ۵۰-۱۹۳۹ء میں شائع ہوا تھا۔

ان میں سے بعض حضرات نے اپنے کام کو سورتوں کی ترتیبِ نزول تک محدود نہیں رکھا بلکہ بعض وفعہ قرآنی آیات کی ترتیب بھی بدل ڈالی ہے لیکن ہم پہلے لکھے چکے ہیں کہ قرآن کرم کی ترتیبِ نزول کو دقت (Accuracy) اور قطعیت کے ساتھ (Definitely) مرتب کرنا ناممکنات سے ہے اور پھر مستشرقین تو علمی بحث کے ساتھ اپنے مزومات اور مقاصد بھی شامل کر لیتے ہیں۔ اس لئے اس سلسلے میں ان کی کوششوں کو تو کسی طرح بھی کامیاب قرار نہیں دیا جاسکتا۔ چنانچہ بعض مستشرقین نے خود بھی اس

یہ معلومات Denffer میں، سمجھیں۔ پروفیسر اجمل خان نے بلاشیر اور بیل کے ترجمہ کا تذکرہ نہیں کیا (ان کی کتاب اس سے پہلے پچھی تھی) البتہ راؤول کے بارے میں لکھا ہے کہ اس نے کمی سورتوں کی ترتیب Weil کے لئے مطابق اور مدنی سورتوں کی ترتیب نوکل ڈکی کی ترتیب کے مطابق رکھی ہے۔ دیکھئے اجمل خان ص ۲۷

○ ہماری (ترتیب تلاوت کے مطابق لکھی گئی) تفاسیر میں آیات (یا سور) کے زمانہ نزول اور سبب نزول وغیرہ (یعنی تاریخی اور زمانی پہلو) کے بارے میں اپنے اپنے موقع و محل پر بحث کی جاتی ہے۔ اگر تفسیر کا مطالعہ سورتوں کی ترتیب نزول کے لحاظ سے کیا جائے تو حالات و حوادث کے تسلیل اور احکام شریعت کی منطقی تدریج کو سمجھنے میں آسانی ہو سکتی ہے۔ مستشرقین کا ایک مقصد (جیسا کہ بیان ہوا) یہ بھی تھا۔ غالباً مستشرقین کے کام سے متاثر ہو کر ۔۔۔ مزرا ابوالفضل نے اللہ آباد (انڈیا) سے ۱۹۶۱ء میں قرآن کا الفظی انگریزی ترجمہ سورتوں کو ترتیب نزولی میں مرتب کر کے شائع کیا۔ ان کا دعویٰ تھا کہ سورتوں کو ایسی تاریخی ترتیب کے ساتھ مرتب کیا گیا ہے جو اب تک تمام علماء تسلیم کرچکے ہیں۔ تاہم بقول پروفیسر محمد اجمل خان یہ ترتیب قریباً نوکل ڈکی کی ترتیب کے مطابق ہے۔ صرف ابتدائی آٹھ سورتوں میں کچھ تقدیم و تاخیر کردی گئی ہے۔ تاہم ایک مسلمان کی طرف سے قرآن کو ترتیب تلاوت کی بجائے ترتیب نزول کے مطابق شائع کرنے کی یہ واحد نہ موم کوشش تھی۔ بعد میں غالباً مزرا صاحب نے خود ہی اپنی غلطی کا احساس کر ہوئے دوسرا ترجمہ قرآن (انگریزی) شائع کیا جو ترتیب تلاوت کے مطابق تھا۔

○ قرآن کریم کی سورتوں کو ان کے پس منظر اور سیرت طیبہ کے واقعات کی (زمانی) روشنی میں سمجھنے کے لئے ان کی ترتیب نزول کی افادیت کو سامنے رکھتے ہوئے مشہور فلسطینی عالم عزہ ذروزہ نے قرآن کریم کی تفسیر "التفسیر الحدیث" کے نام سے بارہ جلدیوں میں مصر سے ۱۹۶۲ء۔۸۳ھ (یعنی ۱۹۶۲ء۔۸۳ھ) میں شائع کی۔ یہ پوری تفسیر قرآن کی سورتوں کی ترتیب نزول کے مطابق ہے۔ اور مؤلف نے اس ترتیب نزول کو اختیار کرنے کی وجہ اور اپنے مصدر نسخہ قرآن کی وضاحت کر دی ہے اور اس (نسخہ) کی تصریحات کے مستند ہونے کی دلیل بھی بیان کر دی ہے (مقدمہ میں)۔ اور اس سلسلے میں اپنی غرض اور مقصد کے پیش نظر۔۔۔ نیز قرآن کی ترتیب تلاوت کی مخالفت کے اعتراض سے بچنے کے لئے انہوں نے نہ صرف شام و فلسطین کے دو علماء سے اپنے کام کے جواز

کے لئے فتویٰ بھی لیا۔۔۔ بلکہ مزید یہ وضاحت بھی کروی کہ ان کے کام کو ہر سوت کی الگ الگ مستقل تفسیر سمجھا جائے۔۔۔ بس یہ ہے کہ انہوں نے سورتوں کی ان ۱۱۳ تفاسیر کو سمجھا کرتے وقت ترتیبِ نزول کو سامنے رکھ لیا ہے۔ اور قرآن کریم کی جزوی تفاسیر (جو کسی ایک یا چند سورتوں پر ہی مشتمل ہوں) تو بہت سے علماء نے لکھی ہیں، یہ کوئی خنثی چیز نہیں۔ قرآن کریم کو اس کی ترتیبِ نزول کی روشنی میں سمجھانے کی یہ ایک کامیاب اور مستحسن کوشش ہے۔



## مفتاح المراجع

ضمون میں جن کتابوں کے حوالے آئے ہیں ان کے نام کی مجاہے آسانی کے لئے ان کے (مؤلف یا کتاب کے نام کے لئے) ایک مختصر ہام استعمال کیا گیا ہے۔ ذیل میں ان اختصارات کی وضاحت ابجدی ترتیب کے مطابق کی گئی ہے اور ساتھ تمام روایتی معلومات بھی دے دی گئی ہیں۔

- (۱) الاشان = جلال الدین السیوطی (م ۱۱۹۶ھ) کی کتاب الاشان فی علوم القرآن۔ مصطفیٰ البالی الحلبی القاہرہ ۱۹۵۱م ر ۷۳۰ھ دو جلدیں میں
- (۲) اجمل خان = پروفیسر محمد اجمل خان۔ ترتیبِ نزولِ قرآن مجید۔ کتب خانہ عزیزیہ، اردو بازار، دہلی ۱۹۳۱ء (فوری)۔
- (۳) البرهان = امام بدرا الدین الزرقشی (م ۷۹۳ھ) کی البرهان فی علوم القرآن۔ عیسیٰ البالی الحلبی القاہرہ ۱۹۷۶ء ر ۱۹۵۷م۔ چار جلدیں میں۔
- (۴) تاریخ غیر ترجمہ = جواد سلماسی زادہ۔ تاریخ غیر ترجمہ قرآن در اوپا و آسیا۔ چاچخانہ دانش گاہ تران (ایران) شریور ۱۳۲۲ھ
- (۵) دراسات = دکتور صلاح الدین المبدع۔ دراسات فی تاریخ الخط العربی منذ بدایت الی نخایۃ العصر الاموی۔ دارالکتاب الجدید۔ بیروت (لبنان) البدج الثانی ۱۹۳۹م۔
- (۶) الزرقانی = عبد العظیم الزرقانی۔ مناهل العرفان فی علوم القرآن۔ عیسیٰ البالی الحلبی القاہرہ ۱۳۷۲-۷۳ھ، ۱۹۵۱-۵۲م 'بعد الشاد' دو جلدیں میں۔

- (۷) الزنجاني = ابو عبد الله الزنجاني - تاریخ القرآن - مؤسسة الاعلى للطبعات بيروت (لبنان) ۱۴۰۸ھ / ۱۹۸۸م
- (۸) بگی = دکتور بگی الصالح - مباحث في علوم القرآن - دارالعلم للطایفین بيروت - ۱۴۰۳هـ المبعث الثاني ،
- (۹) عزّة دروزة = محمد عزّة دروزة - التفسير الحديث - عیسیٰ البابی الحبی الظاہرہ - ۱۴۰۳هـ / ۱۹۸۲م - بارہ جلدیں میں۔
- (۱۰) الفرست = محمد بن اسحق ابن النديم (م ۵۳۸۵) الفرست - امکتبۃ التجاریۃ الکبریۃ القاہرہ ۱۴۰۸هـ
- (۱۱) فرست نمائش = انگریزی مراجع میں دیکھئے Catalogue =
- (۱۲) القاضی = عبد الفتاح القاضی - تاریخ المحدث الشریف - مکتبہ و مطبعة المشهد الحسینی القاہرہ (مصر) تالیف ۱۴۰۵ھ / ۱۹۸۵م -
- (۱۳) القطان = منان القطان - مباحث في علوم القرآن - مؤسسة الرسالہ - بيروت (لبنان) ۱۴۰۸ھ / ۱۹۸۷م المبعث السادسة -
- (۱۴) مارٹن لینگز = دیکھئے انگریزی مراجع Martin
- (۱۵) المبانی = ایک نامعلوم الاسم عالم کی کتاب کا "مقدمہ کتاب المبانی" جو آرٹر جیفری نے "مقدماتیں فی علوم القرآن" میں شائع کیا۔ مکتبۃ الفاتحیۃ القاہرہ (مصر) ۱۹۵۳ء یہ مقدمہ کتاب ذکورہ میں ص ۵ تا ۲۵۰ پر مشتمل ہے۔

انگریزی مراجع (جن کا کوئی حوالہ مضمون میں آیا ہے)

- (1) Denffer = Ahmad Von Denffer, An Introduction to the Sciences of the Quran. The Islamic Foundation , Leicester (U.K) 1403 / 1983
- (2) Catalogue of an Exhibition of Quran Manuscripts at the British Library, 3 April - 15 August, 1976 prepared by Martin Lings & Yasin Safadi.
- (3) Martin Lings, The Quranic Art of Calligraphy & illuminations . London , 1976.

## امیر تنظیم اسلامی ڈاکٹر اسرار احمد کا ایک فکر انگیز خطاب

### عظیمت قرآن

بیان قرآن و صاحب قرآن

کتابی شکل میں شائع ہو گیا ہے۔ خود پڑھئے اور دوسروں تک پہنچائیے!  
صفحات ۲۸، قیمت (عام ایڈیشن) - ۳ روپے، (اعلیٰ ایڈیشن) - ۵ روپے

**مرکزی اجمن خدام القرآن لاہور کی دعوت پر  
مشور برطانوی نو مسلم سکالر چارلس گائی ایشن کی لاہور آمد**

مرکزی اجمن خدام القرآن لاہور کے زیر انتظام سالی رواں کے لئے حاضرات  
قرآنی، مرکزی اجمن کے قرآن آئیشوریم (اتاترک بلاک، گارڈن ٹاؤن لاہور) میں ۲۸  
فروری تا ۳ مارچ منعقد ہوں گے۔ چار روزہ حاضرات میں انگستان سے خصوصی دعوت  
پر بلائے گئے مشور سکالر جناب گائی ایشن (حسن عبدالحکیم) خطاب فرمائیں گے۔ آپ  
کے خطابات "اسلام اور دور حاضر کے تقاضے" کے موضوع پر ہوں گے۔ گائی ایشن کی  
پیدائش سوئٹر لینڈ اور تعلیم انگستان کی مشور کیمیون یونیورسٹی میں ہوئی۔ کئی سال تک  
آپ نے جرئت کی حیثیت سے جیکا اور مصر میں کام کیا، اور بعد ازاں انگستان کے  
سفارتی محلے میں ملازمت کے سلسلے میں افغانستان، افریقہ اور جنوبی غرب الہند میں قیام کیا۔  
اس محلے سے آپ نے ۵۵ سال کی عمر میں رٹائرمنٹ لی۔ ایک ادبی کتاب کے علاوہ نہ ہو  
اور فلسفیانہ موضوع پر آپ نے دو کتابیں تحریر کی ہیں، جن میں سے ایک کا اردو  
ترجمہ "اسلام اور تقدیر انسانی" کے عنوان سے ادارہ ثقافت اسلامیہ لاہور نے شائع کی  
ہے۔ آپ آج کل لندن سے شائع ہونے والے اسلامی جریدے "اسلام کوائزی" کے  
ایڈٹریولیٹ ایڈوائزر کے طور پر کام کر رہے ہیں۔ مرکزی اجمن خدام القرآن ان حاضرات  
کی نشتوں کی صدارت کے لئے ملک کے نامور اہل علم حضرات کو دعوت دے گی۔